

СОВЕЩКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 41 (7371)

АҮТОРАК

28

КРАСАВІКА

1942 г.

Браты ўкраінцы, беларусы, малдаване, літоўцы, латышы, эстонцы, карэлы, якія часова папалі пад ярмо нямецка-фашысцкіх паганцаў! Распальвайце полымя партызанскай барацьбы, граміце тылы варожых войск, знішчайце нямецка-фашысцкіх разбойнікаў, — мы скоро прыдзем!

(3 лозунгаў ЦК ВКП(б) да 1 Мая 1942 г.)

ЛОЗУНГІ ДА 1 МАЯ 1942 ГОДА

КЛІЧ ДА ПЕРАМОГІ

1. Няхай жыве 1-е Мая — дзень агляду баявых сіл рабочага класа! Пролетары ўсіх краін, еднайцеся для барацьбы супроць нямецка-фашысцкіх захопнікаў!

2. Далоў гітлераўскіх імперыялістаў-разбойнікаў, якія парушылі мір паміж народамі свету, кінулі сотні мільёнаў працоўных у бяздонне вайны!

3. Далоў нямецка-фашысцкіх грабежнікаў-захопнікаў, крывава прыгнятальнікаў народаў Еўропы, заклятых ворагаў свабодалюбівых народаў свету!

4. Прывітанне народам Еўропы, якія змагаюцца супроць гітлераўскага імперыялізма! Патрыёты еўрапейскіх краін, узнімайцеся на барацьбу за сваё вызваленне з фашысцкага ярма! Скідайце гітлераўскую тыранію!

5. Браты прыгнечаныя славяне! Узнімайцеся на свяшчэнную народную вайну супроць гітлераўскіх імперыялістаў — смертных ворагаў славянства! Няхай жыве баявое адзінства славянскіх народаў!

6. Працоўныя Германіі, стогнучыя пад ярмом гітлераўскіх чорнасоценных банд! Скідайце крывавага Гітлера і яго кліку! Вызваляйце ад рабства сваю радзіму!

7. Няхай жыве баявы саюз узброеных сіл Совецкага Саюза, Вялікабрытаніі, Злучаных Штатаў Амерыкі і іншых свабодалюбівых народаў, якія вядуць справядлівую вызваленчую вайну супроць нямецка-італьянскага разбойніцкага імперыялізма!

8. За савецкую айчыну ідуць у бой сыны ўсіх народаў Совецкага Саюза. Няхай жыве Чырвоная Армія — армія брацтва і дружбы народаў СССР!

9. «Сіла Чырвонай Арміі заключаецца, перш за ўсё ў тым, што яна вядзе не захопніцкую, не імперыялістычную вайну, а вайну айчынную, вызваленчую, справядлівую» (СТАЛІН).

10. Таварышы чырвонаармейцы і чырвонафлотцы, камандзіры і палітработнікі, партызаны і партызанкі! Вялікая вызваленчая місія выпала на вашу долю. Будзьце-ж дастойнымі гэтай місіі, — граміце полчышчы нямецкіх захопнікаў!

11. Воіны Чырвонай Арміі! Вас чакаюць, як вызваліцеляў мільёны савецкіх людзей, якія змагаюцца пад нямецка-фашысцкім ярмом. Наперад, на Захад! Ачысцім Савецкую зямлю ад фашысцкіх захопнікаў!

12. Адпомсцім нямецка-фашысцкім паганцам за разграбленне і спусташэнне нашых гарадоў і сёлаў, за гвалт над жанчынамі і дзецьмі! Кроў за кроў! Смерць за смерць!

13. Таварышы чырвонаармейцы, камандзіры, палітработнікі! Вясной і летам біце нямецка-фашысцкіх разбойнікаў яшчэ мацней, чым зімой! 1942 год павінен быць годам поўнага разгрому ворага! Смерць нямецкім акупантам!

14. Чырвонафлотцы, камандзіры і палітработнікі Ваенна-Марскога Флота! Мацней удары па ворагу! Меткім агнём караблёў і берагавой артылерыі знішчайце ворага! Няхай жывуць савецкія маракі!

15. Савецкія лётчыкі — сокалы нашай радзімы! Граміце ворага ў павястры і на зямлі!

Няхай жывуць савецкія лётчыкі!

16. Танкісты Чырвонай Арміі! Смела знішчайце ворага! Вызваляйце нашу зямлю ад нямецкіх захопнікаў!

Няхай жывуць савецкія танкісты!

17. Артылерысты і мінамётчыкі Чырвонай Арміі! Граміце варожыя ўмацаваныя вузлы і апорныя пункты супраціўлення! Знішчайце жывую сілу і тэхніку ворага!

Няхай жывуць савецкія артылерысты і мінамётчыкі!

18. Пехацінцы Чырвонай Арміі! Ганіце нямецка-фашысцкіх захопнікаў на захад, знішчайце жывую сілу і тэхніку ворага, трывала ўмацоўвайце адважаныя рубяжы! Няхай жывуць савецкія пехацінцы!

19. Кавалерысты Чырвонай Арміі! Смела і рашуча ўрубайцеся ў варожыя войскі, нястомна ганіце іх на захад! Няхай жывуць савецкія коннікі!

20. Няхай жывуць нашы слаўныя пагранічнікі, верныя абаронцы савецкіх граніц!

21. Гвардзейцы Чырвонай Арміі! З чэсцю нясіце слаўныя гвардзейскія сцягі! Заўсёды будзьце прыкладам доблесці і адвагі ў барацьбе з ворагам! Няхай жыве гордасць Чырвонай Арміі — Савецкай Гвардыі!

22. Слава Героям Совецкага Саюза і Героям Соцыялістычнай Працы — лепшым сынам нашай радзімы!

23. Гарачае прывітанне гераічным абаронцам Ленінграда! Няхай жывуць ленинградцы — слаўныя патрыёты і патрыёткі нашай краіны!

24. Браты ўкраінцы, беларусы, малдаване, літоўцы, латышы, эстонцы, карэлы, якія часова папалі пад ярмо нямецка-фашысцкіх паганцаў! Распальвайце полымя партызанскай барацьбы, граміце тылы варожых войск, знішчайце нямецка-фашысцкіх разбойнікаў, — мы скоро прыдзем!

25. Партызаны і партызанкі! Мацней удары па ворагу! Узнімайце народныя паўстанні ў тылу нямецка-фашысцкіх захопнікаў!

Няхай жывуць народныя помстнікі — адважныя савецкія партызаны і партызанкі!

26. Няхай жыве непарушная дружба народаў нашай краіны!

27. Няхай жыве брацкі саюз рабочых, калгаснікаў і інтэлігенцыі нашай краіны!

28. Рабочыя і работніцы, інжынеры і тэхнікі прадпрыемстваў, якія вырабляюць узбраенне і боепрыпасы для фронту! Працуйце з падвойнай энергіяй! Усё для фронту, усё для перамогі!

29. Рабочыя і работніцы, інжынеры і тэхнікі танкавых заводаў! Павялічвайце выпуск баявых машын!

Да новых перамог, таварышы танкабудаўнікі!

30. Рабочыя і работніцы, інжынеры і тэхнікі авіяцыйных заводаў! Павялічвайце выпуск самалётаў! Давайце Чырвонай Арміі больш баявых машын!

31. Рабочыя і работніцы, інжынеры і тэхнікі нафтавай прамысловасці! Павялічвайце здабычу нафты! Дадзім фронту і прамысловасці больш гаручага!

32. Рабочыя і работніцы, інжынеры і тэхнікі вугальнай прамысловасці! Нястомна павышайце здабычу вугалю! Забяспечым палівам усе патрэбы фронту і тыла!

33. Савецкія металургі! Больш метала для танкаў, самалётаў, гармат, кулямётаў, снарадаў!

Да новых перамог, таварышы металургі!

34. Рабочыя і работніцы, інжынеры і тэхнікі! Сучасная вайна ёсць вайна матараў. Дадзім арміі і флоту больш матараў для самалётаў, танкаў, аўтамашын, караблёў!

35. Калгаснікі і калгасніцы, аграномы і заатэхнікі! Паспяховае правядзенне вясновай сяўбы роўна буйнай перамозе на фронце. Працуйце на палях не пакладаючы рук! Змагайцеся за высокія ўраджай і прадуктыўнасць жывёлагадоўлі! Давайце фронту і краіне больш хлеба, мяса, сыравіны для прамысловасці!

36. Работнікі чыгуначнага транспарта! Хутчэй дастаўляйце паязды! Змагайцеся за бесперабойную, чоткую работу чыгунак! Няхай жывуць нашы чыгуначнікі!

37. Работнікі марскога і рэчнага флота! Хутчэй дастаўляйце на фронт ваенныя транспарты! Дастаўляйце фронту і тылу больш нафты, вугалю, метала, леса, хлеба! Чоткай самаадданай работай дапамагайце Чырвонай Арміі граміць гітлераўскіх разбойнікаў!

38. Усеагульнае ваеннае абучэнне грамадзян і грамадзянак СССР умацоўвае нашу абарону. Савецкія патрыёты і патрыёткі! Вывучайце ваенную справу! Рыхтуйцеся стаць умелымі абаронцамі радзімы!

39. Жанчыны і дзяўчаты! Авадодвайце мужчынскімі прафесіямі, замяняйце мужчын, якія пайшлі на фронт! Вывучайце справу супроцьпаветранай і супроцьхімічнай абароны, санітарную справу, сувязь! Дапамагайце Чырвонай Арміі граміць нямецка-фашысцкіх захопнікаў!

40. Савецкая інтэлігенцыя! Работнікі савецкіх устаноў, інжынеры, настаўнікі, аграномы, урачы, работнікі навукі, мастацтва і літаратуры! Адададзім усе нашы сілы і веды справе барацьбы з нямецкімі захопнікамі! Няхай жыве савецкая інтэлігенцыя!

41. Працоўныя вызваленых ад нямецкіх акупантаў гарадоў і сёлаў! Большэвіцкімі тэмпамі аднаўляйце прамысловасць і сельскую гаспадарку! Пускайце ў ход фабрыкі і заводы! Арганізавана праводзьце вясновую сяўбу!

42. Няхай жыве комсамол — верны памочнік большэвіцкай партыі! Няхай жыве савецкая моладзь!

43. Комуністы і комсамольцы! Будзьце ў першых радах барацьбітоў супроць нямецка-фашысцкіх захопнікаў! Няхай жыве наша слаўная радзіма, яе свабода, яе незалежнасць!

44. Няхай жыве Усесаюзная Комуністычная Партыя большэвікоў, партыя Леніна — Сталіна — арганізатар барацьбы за перамогу над нямецка-фашысцкімі захопнікамі!

45. Пад сцягам Леніна — Сталіна наперад, на разгром нямецкіх захопнікаў!

Сёння друкуюцца лозунгі Цэнтральнага Камітэта Ленінска-Сталінскай партыі большэвікоў да 1 Мая. Гэта — кліч да ўсіх народаў СССР, усіх народаў свету аб'яднацца для барацьбы супроць нямецка-фашысцкіх захопнікаў, кліч да перамогі над крывавым гітлерызмам.

Лозунгі ЦК ВКП(б) — гэта баявая праграма, натхнёны пафасам барацьбы дакумент, які кліча на подвігі ў славу любімай радзімы, які кліча на змаганне, упартасць і няшчаднае, да поўнага разгрому гітлераўскай Германіі.

РОДНЫЯ НАШЫ БРАТЫ І СЕСТРЫ-БЕЛАРУСЫ! Кліч нашай вялікай партыі Леніна — Сталіна накіраваны да вас, часова папаўшых пад ярмо фашысцкіх прыгнятальнікаў.

«Браты ўкраінцы, беларусы, малдаване, літоўцы, латышы, эстонцы, карэлы, якія часова папалі пад ярмо нямецка-фашысцкіх паганцаў! Распальвайце полымя партызанскай барацьбы, граміце тылы варожых войск, знішчайце нямецка-фашысцкіх разбойнікаў, — мы скоро прыдзем!»

Не далёк дзень радаснага вашага вызвалення. Гераічная Чырвоная Армія наносіць удар за ўдарам па разбойніцкіх ордах фашыстаў, усцілае трупамі нямецкіх салдат шляхі адступлення нямецкай грабежніцкай арміі.

Цяпер, калі гул гармат зноў чуваць на беларускай зямлі, а ў гэтым гуле прадвесне вызвалення нашага народа, — узнімайцеся ўсе як адзін на партызанскую вайну, дапамагайце ўсімі сродкамі Чырвонай Арміі хутчэй ачысціць нашу зямлю ад фашысцкай погані.

«Партызаны і партызанкі! Мацней удары па ворагу! Узнімайце народныя паўстанні ў тылу нямецка-фашысцкіх захопнікаў!»

Няхай жывуць народныя помстнікі — адважныя савецкія партызаны і партызанкі!

Да вас, слаўныя сыны народа — беларускія партызаны, накіраваны гэтыя словы ЦК нашай партыі, яны вас заклікаюць да ўзмацнення сваёй баявой дзейнасці, да яшчэ больш моцных удараў па ворагу.

Немцы трубяць аб вясеннім наступленні. Гэта — вясця шуміха, хлусня, за якой хаваецца жывёльны страх ворага ад нашых штодзень мацнеючых удараў. Чырвоная Армія наступала зімой, яна наступае вясной і будзе наступаць летам да таго часу, пакуль фашысцкія полчышчы будуць разгромлены канчаткова і назаўсёды.

Абараняйце ад фашысцкіх варвараў нашы паселішчы і калгасы, паліце базы і склады ворага, узрываўце эшалоны з боепрыпасамі, захоплывайце ўзбраенне, тэхніку і выкарыстоўвайце яе супроць акупантаў, разбурайце сувязь і шляхі адступлення гітлераўцаў, на кожным кроку праследуйце фашысцкіх бандытаў і бязлітасна знішчайце іх.

Узнімайся, народ беларускі, на ўзброенае паўстанне ў тылу ворага. Бяры ў рукі зброю і выганяй чужынцаў са свайго роднага краю. Не гаспадарыць ворагу на нашай зямлі, не таптаць нашы палеткі сваім брудным ботам!

Беларусь была і будзе савецкай!

ПАРТЫЗАНЫ І ПАРТЫЗАНКІ! МАЦНЕЙ УДАРЫ ПА ВОРАГУ! УЗНІМАЙ ЦЕ НАРОДНЫЯ ПАЎСТАНЫ ў тылу нямецка-фашысцкіх захопнікаў!

(3 лозунгаў ЦК ВКП(б) да 1 Мая 1942 г.)

3 паведамленняў Совецкага Інформбюро

За час з 23 па 25 красавіка на фронце чаго-небудзь істотнага не адбылося.

За час з 22 па 24 красавіка знішчана 76 нямецкіх самалётаў.

Нашы страты за гэты-ж час — 34 самалёты.

Нашы караблі ў Барэнцавым моры патапілі танкер праціўніка водазмяшчэннем 5.000 тон і адзін транспарт праціўніка водазмяшчэннем 4.000 тон.

Нямецкая авіяцыя нясе вялікія страты на савецка-германскім фронце. З 22 сакавіка па 18 красавіка ўключна гітлераўцы страцілі 891 самалёт. З іх за першы тыдзень — з 22 па 28 сакавіка — немцы страцілі 161 самалёт, за другі — з 29 сакавіка па 4 красавіка — 296, за трэці — з 5 па 11 красавіка — 322, за чацверты тыдзень — з 12 па 18 красавіка — 112 самалётаў.

Нашы страты за гэты-ж час — усяго 239 самалётаў.

Нашы часці, якія дзейнічаюць на адным з участкаў Заходняга фронту, зламаўшы супраціўленне праціўніка, занялі важны абарончы рубеж. Немцы страцілі толькі забітымі каля 250 салдат і афіцэраў. Артылерыйскім агнём знішчана 12 кулямётаў, 3 мінамёты, 2 аўтамашыны і абоз з 50 падвод. Над полем боя збіт нямецкі бамбардзіроўшчык «Ю-88». Захоплены трафей.

Нашы часці, якія дзейнічаюць на паасобных участках Ленінградскага фронту, за два дні баёў знішчылі звыш 1.400 нямецкіх салдат і афіцэраў.

МІНСКІЯ ПАРТЫЗАНЫ ЗНІШЧАЮЦЬ ВОРАГА І ЯГО ТЭХНІКУ

У першай палове красавіка група мінскіх партызан пад кіраўніцтвам таварыша Я. пусціла пад адкос 4 нямецкіх эшалоны з узбраеннем і войскамі.

У выніку гэтай храбрай партызанскай аперацыі па няпоўных даных гітлераўцы страцілі 200 чалавек забітымі і больш 400 раненымі. Знішчана многа нямецкіх танкаў і боепрыпасаў.

Савецкая ўлада ў тылу ворага

Працоўныя нашага раёна чатыры месяцы былі пад пятой нямецкай акупацыяй. Раён і цяпер яшчэ ў тылу ворага, але нямецкія захопнікі выгнаны з раёна, гаспадарамі тут з'яўляюцца савецкія органы ўлады.

Захапіўшы тэрыторыю нашага раёна, фашысты пачалі грабіць у калгасніках і гарадскіх жыхароў жывёлу, вопратку, абутак, хлеб, прадукты — усё, што траплялася ім пад руку. Акупантам дапамагалі здраднікі — старасты, «гарадскі галава».

Азвэрэлія фашысцкія бандыты палілі школы, больніцы, клубы, млыны, жылыя памяшканні. Гітлераўскае азярэ забіла больш 150 жанчын, старыкоў, дзяцей, расстраляла вяскоўцаў настаўнікаў.

Але дух савецкіх людзей не быў зломлен. Ні на мінуўшым іх сэрцах не слабела вера ў перамогу Чырвонай Арміі. Калі пачалося наступленне Чырвонай Арміі, працоўныя раёна яшчэ вышэй паднялі галаву.

Увесь час партызаны праводзілі сярод насельніцтва гутаркі, знаёмілі яго з паведамленнямі Совецкага Інформбюро. Партызаны друкавалі спецыяльныя бюлетэні, якія штодзённа вывешваліся ў гарадах і вёсках. Насельніцтва свечасова даведвалася аб перамогах Чырвонай Арміі.

Насельніцтва увесь час актыўна дапамагае партызанам. Усе аперацыі, якія праводзілі партызаны супроць немцаў, канчаліся паспяхова таму, што насельніцтва заўсёды паведамляла ім патрэбныя звесткі аб ворагу і вельмі часта актыўна дапамагала партызанам знішчаць фашысцкае ахвосце.

ПАВЕДАМЛЕННЕ НАРКОМФІНА САЮЗА ССР

ВЫПУШЧАНАЯ 14 КРАСАВІКА г.г. ДЗЯРЖАЎНАЯ ВАЕННАЯ ПАЗЫКА 1942 ГОДА НА СУМУ 10 МІЛЬЯРДАЎ РУБЛЕЎ РАЗМЕШЧАНА ПА 23 КРАСАВІКА ўключна, г. зн. ЗА 10 ДЗЕН, НА 12 МІЛЬЯРДАЎ 860 МІЛЬЕНАЎ 831 ТЫСЯЧУ РУБЛЕЎ. УСТАНОВЛЕНАЯ СУМА ПАЗЫКІ ПЕРАВЫШАНА НА 2 МІЛЬЯРДЫ 860 МІЛЬЕНАЎ 831 ТЫСЯЧУ РУБЛЕЎ.

У СУВЯЗІ З ГЭТЫМ НАРКОМФІН СССР, НА АСНОВЕ УКАЗАННЯ СНК СССР, РАСПАРАДЗІўСЯ ДАЛЕЙШУЮ ПАДПІСКУ НА ДЗЯРЖАЎНУЮ ВАЕННУЮ ПАЗЫКУ 1942 ГОДА З 25 КРАСАВІКА 1942 ГОДА СПЫНІЦЬ ПАЎСЯМЕСНА.

Я ВЕРУ—ЗНОЎ ПРЫДУ ТУДЫ...

Антон БЯЛЕВІЧ

Я веру—зноў прыду туды,
Дзе Сож звініць і пеніць хвалі,
Дзе ў старыну мае дзяды
Вясну зялёную гукалі;

Дзе летнім ранкам пад вярбою
Мне маці пела калыханку,
Дзе сэрцам шчырым і душою
Я палюбіў свабоду змалку.

Я не адзін туды прыду
У край сярэбраных крыніцаў,—
Я помсту нашу прывяду
І помста будзе з немцам біцца.

І помста ўсёй зямлі багатай
Паўстане грозная наваліцай
І разаб'е крывавага катаў,
І род і прах іх спаліліца.

І ў гэтым велічным баю
Нязломны будзе нашы сілы,
Я знаю, ў бітве адстаю
Свабоду нашу, край наш мілы.

Я веру—зноў прыду туды,
Дзе Сож звініць і пеніць хвалі,
Дзе ў старыну мае дзяды
Вясну зялёную гукалі.

ЗАВОД ВЫПУСКАЕ АБОРОННУЮ ПРАДУКЦЫЮ

Рабочыя і інжынерна-тэхнічныя работнікі Мікашэвіцкага фанернага завода (Пінская абласць) эвакуіравалі ў глыбокі тыл краіны ўсё абсталяванне свайго прадпрыемства. На новым месцы завод быў адноўлены і яшчэ восенню мінулага года пачаў выпуск прадукцыі.

Цяпер завод пераклучыўся на выроб новага віда прадукцыі. Яна цалкам ідзе для абароннай прамысловасці.

Усе цэхі з дня ў дзень перавыконваюць вытворчыя заданні. Завод выпускае ў некалькі раз больш прадукцыі, чым у даваенны час.

СЕЛЬСКАГАСПАДАРЧАЯ НАВУКА—НА АБОРОНУ КРАІНЫ

У даваенны час інстытут сельскай гаспадаркі Акадэміі Навук БССР, у якім я быў намеснікам дырэктара па навуковай частцы, плённа працаваў над вырашэннем важных пытанняў сельскай гаспадаркі.

За дасягненні ў галіне сельскагаспадарчай навукова-даследчай працы, інстытут на працягу апошніх двух год быў удзельнікам Усесаюзнай Сельскагаспадарчай Выстаўкі.

Я на працягу апошніх трох-чатырох год працаваў над распрацоўкай сістэмы ўгнаення ў ільняводным сельгасгарадстве.

Вайна перарвала гэтую працу. Цяпер навукова-даследчая праца ў га-

ліне сельскай гаспадаркі падпарадкавана патрэбам фронту і пытанням аднаўлення сельскай гаспадаркі ў раёнах, вызваленых ад фашысцкіх захопнікаў. У гэтым годзе я працую над распрацоўкай агра-тэхнікі высокіх ураджаў бульбы пры скарыстанні ў якасці пасадкавага матэрыяла зрэзаных вярхушак і нават паасобных вочак клубняў.

Вырашэнне гэтага пытання мае вялікае значэнне для вызваленых раёнаў.

В. І. ШЭМПЕЛЬ,

Член-карэспандэнт Беларускай Акадэміі навук.

велькім уздымам працуе насельніцтва па аднаўленню гаспадаркі, разбуранай нямецкімі акупантамі. За зусім кароткі час у калгасах раёна нарыхтавана больш 7000 пудоў хлеба, якога хапіла для забеспячэння партызан і гарадскога насельніцтва.

Калгаснікі добра захоўваюць калгасную жывёлу, насенне, сельскагаспадарчыя машыны і іншае добра, якое яны ў свой час схавалі ад немцаў. Калгаснікі цвёрда ўпэўнены, што гэты сельскагаспадарчы год яны будуць праводзіць на калгасных палях.

Зусім зразумела, што з аднаўленнем у раёне, у тылу ворага, савецкай ўлады не зменшаецца, а павялічваецца кіруючая роля Саветаў дэпутатаў працоўных у далейшай барацьбе з акупантамі і іх агентамі. Галоўная задача Саветаў — паўсядзённая дамога партызанам і атрадам самаабароны.

Вораг яшчэ не адмовіўся ад сваіх бандыцкіх налётаў на нашы насялёныя пункты. Фашысты кідаюць у бой атрады ад'яленых галаварэзаў, бандытаў, галоўным чынам з афіцэрскага састава. Але дарэмны іх намаганні. Слаўныя партызаны бязлітасна громяць і знішчаюць фашыстаў, захопліваюць кожны раз вялікія трафей.

Мы цвёрда ўпэўнены, што разаб'ём крывавага акупантаў, упэўнены ў тым, што наш раён быў, ёсць і астанецца савецкім. Працоўныя нашага раёна нічога не пашкадуюць, зрабавяць усё для таго, каб дапамагчы Чырвонай Арміі разбіць і дабіць подлага ворага.

І. Д.

Старшыня Н-скага райвыканкома.

Вестки 3 СОВЕТСКОЙ РАДЗІМЫ

ТАНКАВАЯ КАЛОНА АСОАВІАХІМА

МАСКВА. 26 красавіка працоўныя сталіцы перадалі Н-скай часці Заходняга фронту танкавую калону.

Баявыя машыны гэтай калоны пабудаваны на срэдкі, сабраныя арганізацыяй Асоавіахіма.

ВЫКАНАН ЧАТЫРОХМЕСЯЧНЫ ПЛАН НАФТАЗДАБЫЧЫ

БАКУ. Сёмы прамысел трэста «Ленін-нафта» першым у Азербайджанскай нафтавай прамысловасці датэрмінова выканаў чатырохмесячны план здабычы нафты. У красавіку сутачная здабыча нафты павялічылася больш чым у паўтары разы.

ВАРОНЕЖЦЫ БУДУЮЦЬ ЗВЯНО ЗНІШЧАЛЬНІКАЎ

ВАРОНЕЖ. Па ініцыятыве рабочых завода імені Тэльмана ў абласці разгарнуўся збор сродкаў на пабудову знішчальнікаў «Варонежскіх большэвік». Працоўныя горада Варонежа на працягу некалькіх дзён унеслі на пабудову самалётаў 21 тысячу рублёў.

ПАЧАЛІСЯ ПАЛЯВЫЯ РАБОТЫ

ЛЕНІНГРАД. У многіх раёнах Ленінградскай абласці калгасы прыступілі да ворыва. У ліку першых на поле выехалі калгаснікі Опечынскага, Баравіцкага, Магніскага, Валдайскага, Акулоўскага, Любігінскага раёнаў.

Міжнародная інфармацыя

БУЙНЫЯ НАЛЁТЫ АНГЛІЙСКАЙ АВІАЦЫІ НА ГЕРМАНІЮ

ЛОНДАН. Удзень 24 красавіка атрад бамбардзіроўшчыкаў пад моцнай аховай знішчальнікаў зрабіў налёты на верфі і іншыя аб'екты ў доках Флісінгена (Галандыя). Агенцтва Рэйтэр перадае, што налёты на Флісінген быў самай буйнай наступальнай аперацыяй англійскай авіяцыі з пачатку вайны. У гэты дзень англійскія самалёты зрабілі таксама два налёты на Паўночную Францыю.

Уночы на 24 красавіка вялікія злучэнні англійскіх бамбардзіроўшчыкаў зрабілі налёты на германскі балтыйскі порт Росток. Яны атакавалі авіяцыйныя заводы «Хейнкель». Пасля налёта над заводамі ўзніклі такія густыя клубы дыма, што праз іх не маглі пранікнуць праменні пражэктараў, якія імкнуліся злавіць англійскія самалёты.

На працягу 11 гадзін, пачынаючы з раніцы 25 красавіка, англійскія знішчальнікі правялі 6 буйных наступальных аперацый на адлегласці звыш 250 міль ад Дзюнкерка да Шэрбура.

Зранку самалёты бамбардзіравалі докі ў Шэрбуры і Дзюнкерку і завод у Калэ. Удзень быў зроблен налёты на Гаўр і Абвіль, а таксама на раён Шэрбура.

Уночы на 25 красавіка буйнае злучэнне англійскіх бамбардзіроўшчыкаў зноў атакавала Росток, дзе знаходзіцца авіяцыйны завод «Хейнкель». Другое злучэнне цяжкіх бамбардзіроўшчыкаў зрабіла налёты на аб'екты ў Паўднёвай Германіі і заводы Шкода ў Празе. У гэты дзень былі зроблены налёты таксама на докі ў Дзюнкерку і на аэрадромы ў акупіраванай Францыі.

ХВАЛЯВАННІ СЯРОД ГЕРМАНСКИХ ВОЙСК У БЕЛЬГІІ

НЬЮ-ЁРК. Атрыманы весткі аб сутычках паміж германскімі салдатамі і ўзброенай гітлераўскай паліцыяй. У выніку сутычак у Льежы і Турне налічвалася многа забітых і раненых.

Прычынай сутычак паслужыла адмаўленне нямецкіх салдат адправіцца на савецка-германскі фронт.

ДЭЗЕРТЫРСТВА ў РУМЫНСКАЙ АРМІІ

СТАМБУЛ. Весткі з Румыніі сведчаць аб узмацненні разлажэння румынскай арміі. У арміі расце дэзертырства. Нядаўна група дэзертыраў зрабіла налёты на адну з бухарэсцкіх гімназій і адабрала ў вучняў скураныя партфелі, абутак і іншыя рэчы. Балгарская газета «Слова» піша, што «такія групы дэзертыраў арудаюць па ўсёй краіне».

РЕДАКЦЫЙНАЯ КАЛЕТІЯ.

7944